

8 ta' Novembru, 1957

Imħaller:—

Onor. Dr. A. Magri, B.Litt., LL.D.

Lawrence Cachia Zammit et. versus Carmelo Chetcuti, A. & C.E.*

**Ingurja b'Ittra — Azzjoni — Interess — Danni —
 Provi — Perizja Kalligrafika — Preskrizzjoni — Art. 2259(1)
 tal-Kodiċi Civili — Art. 263 u 683(3) tal-Kodiċi Kriminali
 — Art. 635 u 681 tal-Proċedura Civili**

L-interess biex wiehed jagixxi jista' jkun pekunjarju u anki morali, purkè guridiku; jgħifiteri korrispondenti għall-leżjoni ta' veru dritt; u għalhekk intra mibghuta lil persuna, li tiffedi l-onorabilità ta' persuna oħra, tagħti lil din tal-aħħar id-dritt li tifflob il-protezzjoni tal-liġi biex tottjeni dikjarazzjoni mill-Qorti tal-falsità tal-kontenut ta' dik l-ittra; u dan avvolja l-persuna offiża nia tkunx sofrlet danni materjali.

Barta minn dan, biex wiehed jista' jingħad li għandu nteress legali jippropoñi azzjoni, hiżżejjed li l-kawża tkun lista' tipproduċitli riżultatment utili jew vantaġġju; u anki taħt dan l-aspett, l-interess tal-persuna offiża li hekk tagixxi hu evidenti.

Apparti dan, jekk il-persuna offiża tinkorri fi spiza biex tottjeni perizja kalligrafika biex tiskopri l-awtur tal-ittra offensiva, dik l-ispiża tik-kostitwixxi dannu; u taħt dan l-aspett l-interess isir anki pekunjarju.

L-allegazzjoni illi perizja kalligrafika mhix legalment prova ma hux attendibbli; għaliex skond il-liġi l-perizja kalligrafika hija rikonoxxuta bħala prova vera u proprja, u għalhekk isir applikabbli għaliha l-kriterju ġenerali tač-ċertezza morali fil-gudikament. Il-Qorti mhix obligata tirrikorri għall-perizja kalligrafika, u tista', jekk jidhrilha, tagħmel hija stess il-verifika tal-iskrittura; hił-konsegwenza illi, jekk dik

* Deżerta fl-Appell fl-ewwel ta' Frar, 1958.

il-perizja tiġi adoperata, il-Qorti tista' dejjem issib fiha l-ghajnunha li l-progress tax-xjenza jista' jagħtiha, imma jibqa' dejjem id-dritt tal-Qorti li tadotta jew tiskarta dik il-prova, bħal provi oħra, u tiddeċidi skond il-konvinzjonijiet tagħha. L-utilità, mbgħad, tal-perizja kalligrafika tista' tirrizultar f'każ ta' konsult tal-provi orali; fl-ewwel każ, jekk ir-raġunamenti tal-perizja jikkonvinċu lill-Qorti, din għandha tagħti preferenza lill-perizja; bil-konsegwenza illi, bħala prova, sija pure kon-
ggetturali u ndizjarja, il-perizja kalligrafika għandha l-valur tagħha, u tista' tiġi konforta l-ġudikant fl-apprezzament tal-provi.

Għaldaqstant, il-perizja kalligrafika ma tistax tiġi skartata "sic et simpliciter", għad li l-ġudikant għandu jara jekk fil-kumplex ta' ċirkustanzi tal-każ il-perizja taffix affidament suffiċjenti biex tkun dikjarata responsabbli tal-iskrittura l-persuna li lilha tkun attribwita.

Mhix fondata l-allegazzjoni li l-azzjoni tal-persuna offiċja f'każ simili tmur preskritta fi żmien tliet xhur, ossija bil-preskrizzjoni tal-kontravvenzjonijiet; għaliex din il-preskrizzjoni hija applikabbli fil-każ ta' ingurji verbali (bil-fomm), mentri fil-każ ta' ingurja b'ittra l-ingurja hija bil-miktub. U dan aktar u aktar jekk l-ingurja kontenuta fl-ittra hija gravi, u mhux sempliċement vaga u ndeterminata. Il-preskrizzjoni applikabbli hija dik ta' sentejn.

Il-Qorti; — Rat id-deċiżjoni tagħha tad-19 ta' April, 1950, fejn jinsabu miġjuba d-domandi tal-atturi u l-eċċeżjonijiet tal-konvenut, u fejn gie deċiż li din il-Qorti ma għandhiex "a priori", bħala li hija prova indizjarja u supplementari, tiċhad it-talba għal perizja kalligrafika ġdida, ammenokkè l-konvenut ma jaċċettax il-perizja kalligrafika eżibita, għar-raġunijiet ampjament diskussi f'dik id-deċiżjoni; bl-ispejjeż għall-konvenut;

Rat is-sentenza tal-Qorti tal-Appell tad-19 ta' Ġunju 1950, fejn l-appell interpost mill-konvenut gie dikjarat null, għaliex ma sarx skond il-ligi; bl-ispejjeż għall-konvenut;

Rat il-verbal tal-15 ta' Novembru 1950 (fol. 73), mnejn jirrizultar illi l-konvenut, fil-waqt li ma jammettix il-kon-

kluzjoni tal-perit kalligrafiku adoperat mill-atturi, iddikjara illi ma hemmx bżonn ta' perizja oħra;

Rat l-imsemmija relazzjoni kalligrafika, konfermata bil-gurament mil-perit Wilfred Flores li rredigiha, fl-udjenza tat-28 ta' Ġunju 1950 (fol. 60 tergo);

Rat id-digriet tagħha tal-ewwel ta' Dicembru 1950, li bih l-imsemmi perit gie awtorizzat jeżamina l-ittra eżibita dak inhar mill-atturi in relazzjoni mal-ittri l-oħra kollha li jinsabu mdaħħla fir-relazzjoni tiegħu fuq riferita;

Rat ir-relazzjoni tal-istess perit kalligrafiku Wilfred Flores, preżentata fit-18 ta' Ottubru 1952, u minnu maħlufa fis-16 ta' Jannar 1953;

Rat id-digriet tagħha tas-6 ta' Mejju 1954 li bih gie nominat l-istess perit kalligrafiku biex jistabbilixxi l-paternità tal-ittra eżibita mill-atturi fit-18 ta' April 1953;

Rat ir-relazzjoni tal-imsemmi perit, preżentata fil-25 ta' April 1956 u maħlufa fl-udjenza tat-18 ta' Mejju sussegwenti;

Rat l-atti l-oħra tal-kawża;

Semgħet l-avukati;

Ikkunsidrat;

Illi fin-nota tiegħu fol. 165 il-konvenut issottometta illi mhux spjegabbli għaliex saret din il-kawża, u għar-raguni (a) li l-attur Alfredo Cachia Zammit ma ħax fastidju bil-kontenut tal-ittra nkriminata, u, barra li hu ma kienx impjegat fin-National Bank of Malta, fl-ittra ma hemm ebda aċċen għaliex, u (b) li l-attur Lawrence Cachia Zammit baqa' fl-impieġ tiegħu u avanza sew fil-kategorija sew fis-salarju, u billi l-atturi ma sofrewx ħsara, skond ma jippre-

tendi l-konvenut, ma kellhomx interess jagħmlu din il-kawża;

Illi, kwantu għall-attur Alfredo Cachia Zammit, jirriżulta (fol. 15) illi huwa, meta skopra li l-awtur tal-ittra kien il-konvenut, qallu li naqas u ma kienx imissu sserva b'ibnu; u tant saħan illi, kieku ma ġiex xi hadd, ma jafx x'kien isir. Il-konvenut, mbgħad, xehed (fol. 67) illi l-attur qallu li ma jrid xejn minn għandu hlief skuża, u b'hekk ikkonferma huwa wkoll illi l-ittra nkriminata ma hallietx lill-attur indifferenti;

Illi, rigward il-kontenut tal-ittra, din kienet tolgot anki lill-attur Alfredo Cachia Zammit b'mod ċar u inekwivokabbli, f'dik il-parti fejn jingħad hekk:— "I mean to refer in particular to a certain Mr. Cachia Zammit, who relates to his father Mr. Alfred Cachia Zammit the capital that is deposited with your Bank by those depositors whom he wishes to know their financial position" (fol. 75). Għad li l-attur Alfredo Cachia Zammit mhux impjegat f'dak il-Bank, l-imsemmija riferenza fl-ittra hija biżżejjed biex tid-denigrieh mal-istess Bank;

Illi, kwantu għall-attur Lawrence Cachia Zammit, iriżulta mix-xhieda ta' Paul Ferrante, allura Manager tal-imsemmi Bank (fol. 60), illi "l-impjegati tal-Bank għandhom l-obligu ta' skiet, u ma jistgħux jagħmlu rivelazzjoni ta' dak li jafu dwar il-klijenti mill-kotba u korrisondenza tal-Bank"; u zied jgħid illi ma ttieħdux passi fuq dik l-ittra għaliex kienu soddisfatti bil-konkluzjoni raġġunta mill-espert kalligrafiku, jiġifieri li l-ittra ma kienetx tal-firmatarju Macpherson, imma tal-konvenut, li nheba wara dik il-persuna;

Illi lanqas tiswa l-allegazzjoni li l-atturi, billi ma sofrerwx danni, ma għandhomx interess jagħmlu l-kawża. Difatti, kif inhu magħruf, l-interess jista' jkun pekunjarju u anki morali, purkè ġuridiku, jiġifieri korrisondenti għal leżjoni ta' veru dritt. Jgħid Mortara:— "Non è mestieri

che l'interesse sia pecuniario in senso stretto; può essere anche morale o astratto, purchè di natura giuridica, cioè a dire, corrispondente alla lesione di un vero diritto; quindi si riconosce l'interesse ad agire per la tutela del proprio onore, della fama, del nome di famiglia....." (Manuale di Procedura Civile, Vol. I, §40). F'dan is-sens hija wkoll il-gurisprudenza tagħna (Kollez. XXXVII-II-605);

Issa, il-kontenut tal-ittra nkriminata jilledi ndubbjament l-onorabilità tal-atturi, u jagħtihom id-dritt li jitolbu l-protezzjoni tal-ligi, kif qegħdin jagħmlu per mezz tattieni domanda, intiza biex tigi dikjarata l-falsità tal-impurtazzjoni kontenuta f'dik l-ittra. Izda l-interess tal-atturi huwa anki pekunjarju, billi, kif jidher mit-tielet talba, huma qegħdin jitolbu r-rizarċiment tad-danni, konsistenti fil-hlas tal-perizja "ex parte" magħmula minn Wilfred Flores, u f'dawk id-danni likwidabbli mill-Qorti, li huma sofrew bhala konsegwenza tal-akkuza falza tal-konvenut; u anki taħt dan ir-rigward jikkompeti lill-atturi dritt skond il-ligi;

Fl-aħħarnett, ta' min josserva illi, skond id-dottrina u l-gurisprudenza, biex wiehed jista' jingħad li għandu nteress legali li jipproponi azzjoni, biżżejjed illi l-kawza tkun tista' tipproduċilu riżultament utili jew vantaġġjuż (Kollez. XXXVII-I-56); u anki taħt dan l-aspett, l-interess tal-atturi huwa evidenti;

Illi, fil-meritu, il-konvenut issottometta illi huwa mhux l-awtur tal-ittra nkriminata, u illi l-perizja kalligrafika mhix legalment biżżejjed biex tattribwixxi lilu l-paternità tagħha;

Illi mir-relazzjoni "ex parte" tal-perit kalligrafiku, li bil-kunsens tal-konvenut a fol. 73 giet adoperata bhala perizja f'din il-kawza, konfermata bil-gurament mill-istess perit fl-udjenza tat-28 ta' Gunju 1950, jirriżulta illi "the handwriting in documents numbered 1 and 2 (jigifieri dawk anonimi, kompriża l-ittra in kwistjoni), and 3, 4, 5, 6, 7 and 8 (jigifieri dawk awtografi tal-konvenut), are by the

same person". Liema konkluzjoni giet konfermata mill-istess perit anki fir-relazzjoni tiegħu minnu mahlufa fit-18 ta' Mejju 1956 (foi. 151). Il-Qorti, wara li ezaminat bir-reqqa r-rizustanzi processwali, taqbel mal-argumenti tal-perit u mal-konkluzjoni minnu raggiunta. Ta' xejn jopponi l-konvenut illi l-perizja kalligrafika mhix legalment prova; għallex f'dan jinsab kontraddett mill-art. 635 tal-Procedura Civili, fejn dik il-perizja hija rikonoxxuta bħala prova vera u proprja, u li għalhekk isir applikabbli anki għaliha l-kriterju ġenerali ta' certezza morali fil-gudikant;

A propozitu ta' din il-prova naxxenti mill-komparazzjoni u verifikazzjoni tal-iskritturi, josserva Mattiolo:— "Il legislatore non ha voluto attribuire un valore diverso all'una e all'altra prova..... vuolsi sempre, quando il legislatore non abbia espressamente stabilito il contrario, applicare il principio di diritto comune in materia probatoria, secondo cui dipende dal libero apprezzamento del giudice l'estimazione in conformità alla sua convinzione ossia della morale certezza" (Diritto Giudiziario, Vol. III, §306). U billi hafna kien jingħad f'dak iż-żmien dwar l-effikaċja tal-perizja kalligrafika, l-istess awtur hassu fid-dover li jirri-produċi l-gudizzju tal-Pisanelli, relatatur dwar il-Kodiċi Taljan ta' Procedura Civili:— "Il legislatore italiano avvertì giustamente che l'avviso degli esperti, per quanto possa essere fallace, pure rappresenta sempre una garanzia maggiore; imperocchè gli stuvi speciali e l'abitudine conferiscono un tatto pratico ed una abilità non comune nel riconoscere l'identità e la diversità delle scritture; che in ogni caso il concorso di periti non elimina il giudizio dell'autorità giudicante, a cui spetta sempre il definitivo apprezzamento della relazione peritale (Relazione Pisanelli, p. 130, in Mattiolo, op. cit., §303, nota in calce);

Illi, skond l-art. 635 fuq citat, il-Qorti mhix obligata tirrikorri għall-perizja kalligrafika, u tista', jekk jidhrilha, tagħme, hija l-verifika tal-iskritturi, kif ġie li sar (v. Archbold, Criminal Pleading, Evidence and Practice, pag. 428,

ediz. 1943); bil-konsegwenza illi, hekk jekk din il-perizja tiġi adoperata, il-Qorti tista' dejjem issib fiha dik l-ghajnuna li l-progress tax-xjenza jista' jagħtiha; *salv dejjem id-dritt* li taddotta jew tiskarta dik il-prova, bħal provi oħra, u tiddeċidi skond il-konvinzjoni tagħha (arg. art. 681 Proc. Civ.). L-utilità, mbgħad, tal-perizja kalligrafika tista' tirriżulta f'każ ta' konflitt tal-provi orali; f'liema każ, kif jirritjeni Ricci, "se i ragionamenti della perizia convincono la Corte, questa deve dare la preferenza alla perizia (Procedura Civile, Vol. II, §237);

Illi minn dan jtnissel li bħala prova, sija pure konġetturali u indizjarja, il-perizja kalligrafika għandha l-valur tagħha, u tista' tikkonforta l-gudikant fl-apprezzament tal-provi; u għalhekk ma tisghax tiġi skartata "sic et simpliciter", għad li l-gudikant għandu jara jekk fil-kumpless ta' ċirkustanzi tal-każ il-perizja toffrix affidament suffiċjenti biex tkun dikjarata responsabbli tal-iskrittura l-persuna li tkun lilha attribwita (Kollez. XXXII-IV-171);

Illi l-Qorti, barra milli hija konvinta li l-ittra nkriminata nkitbet mill-awtur tal-ittri awtografi tal-konvenut, hija konvinta wkoll illi, minhabba ċ-ċirkustanzi riżultati, dik l-ittra kitibha l-istess konvenut. Gie pruvat illi fl-14 ta' Lulju 1947 il-konvenut gie nkarikat jistma u jistabbilixxi ċ-ċens ta' Villa Buleben għall-fini ta' konċessjoni enfitewtika favur l-Istitut Sawra rappreżentat mill-attur Alfred Cachia Zammit; billi l-istess konvenut, kif jammetti fix-xhieda tiegħu (fol. 72) huwa daqsxejn tqil fix-xogħol, l-attur insista miegħu u pprova jgħaġġlu; il-konvenut hadu ftit bil-herra, u qallu "għaliex ma qabbadx lil Vassallo?" (fol. 14 tergo); u milli jidher ha għaliex. Qabel dan l-incident kien hemm ieħor fejn issemma li l-attur Alfredo kellu ibnu mpjegat fin-National Bank of Malta, u allura l-konvenut qallu:— "Mela mur ara kemm għandek flus"; u l-attur irrispondieħ:— "Għandi (x'għandi, it-tifel daħal bil-kwalifiki tiegħu" (fol. 13 tergo); u peress li jafu ftit xħieħ, qallu biex ionfoqhom (fol. 14). Gie ukoll pruvat li l-konvenut kellu

xi titoli u flus depożitati fl-imsemmi Bank (fol. 68). Fil-fatt, ftit granet wara l-ewwel inċident, l-attur Alfredo gie msejjah il-Bank, fejn ra l-ittra nkriminata; u meta sar jaf li kien kitibha l-konvenut, huwa għajru vili (fol. 53 tergo); il-konvenut ma hax passi kriminali kontra tiegħu, non ostanti l-gravità tal-imputazzjoni. Dawn iż-żewġ inċidenti juru li bejn l-attur Alfredo u l-konvenut ma kienx hemm relazzjoni tajba; u jkomplu jsostnu l-konkluzjonijiet peritali;

Illi l-konvenut. fl-imsemmija nota a fol. 165, issottometta li, jekk l-ittra kitibha l-konvenut, l-azzjoni hija dik naxxenti "ex delicto", sogġetta għall-preskrizzjoni ta' tliet xhur;

Illi, dwar din l-eċċezzjoni, skond l-art. 2259(1) tal-Kodiċi Ċivili, għandhom jitharsu r-regoli li hemm fil-Kodiċi Kriminali għall-preskrizzjoni tal-azzjoni kriminali. Issa, billi l-imputazzjoni kontenuta fl-ittra nkriminata tikkostitwixxi ngurja, din, skond l-art. 265 tal-Kodiċi Kriminali, hija sogġetta għall-pena tal-prigunerija għal mhux aktar minn tliet xhur jew għall-multa; u skond l-art. 683(e) tal-istess Kodiċi, l-azzjoni tippreskrivi ruhha, fi żmien sentejn; u billi l-ittra gġib id-data tas-16 ta' Awissu 1947, u l-konvenut gie ntepellat ufficjalment fit-22 ta' Marzu 1949, u mbgħad imħarrek fit-23 ta' Gunju ta' dik is-sena, iż-żmien tal-preskrizzjoni ma lahaqx iddekorra. Mhux eżatt, kif josserva l-konvenut fin-nota tiegħu fol. 166 tergo, illi għandha tiġi applikata l-preskrizzjoni tal-kontravvenzjonijiet; għaliex din hija applikabbli fil-każ ta' ingurji verbali (bil-fomm), sugġetti għall-pieni tal-kontravvenzjonijiet; iżda dan ma hux il-każ, għaliex si tratta ta' ingurja bil-miktub, u ta' ingurja gravi, u mhux vaga u ndeterminata, skond l-art. 265(2) tal-Kodiċi citat. Difatti, kif gie ripetutamente ritenut mill-Qrati Tagħna, "si tratta sempre di inguria grave e specifica, poichè, sebbene non ricorrano particolarità di tempo, luogo, persona e simili, si tratta di addebito positivo e chiaro a guisa di fatto da poter essere determinato" (Kollez. XII, 472; XXIV-IV-1000). Għalhekk, lanqas din l-eċċezzjoni ma hi sostnuta;

Illi, rigward it-tieni domanda, il-Qorti hija soddisfatta mill-provi illi l-imputazzjoni kontenuta fl-ittra nkriminata hija falza; u għalhekk it-talba reattiva hija gustifikata;

Illi, in kwantu għat-tielet talba, id-danni pruvati jikkonsistu fl-isprza nkorsa in konnessjoni mal-perizja "ex parte"; li tammonta għal £26.10.0, kif jidher mill-ircevuta a fol. 26 tal-proċess;

Għal dawn il-motivi;

Tiċhad l-eċċezzjonijiet tan-nuqqas ta' nteress u tal-preskrizzjoni, opposti mill-konvenut;

Tilqa' d-domandi tal-attur; u għall-finijiet tal-aħħar talba tikkundanna lill-konvenut iħallas is-somma ta' £26.10.0 tad-danni hemm mitluba;

L-ispejjeż jtiħallsu mill-konvenut.
